

# Il-Ġublew tad-Djamanti tal-Qanpiena l-Kbira

jikteb is-Sur John Zammit ●



L-elementi li jagħmlu l-festa tar-rahhal huma hafna: mill-vara titolari sat-tizjin il-prim fil-knisja, min-nar ta' l-ajru u ta' l-art sal-banda, mill-armar ta' barra sal-koppla mixghula. Element iehor tal-festa tar-rahhal hu d-daqq tal-qniepen. U din is-sena, il-qanpiena l-kbira, li thabbar b'daqq speċjali l-festa titolari ta' Santa Marija, qieghda tfakkar anniversarju speċjali, dak tal-ġublew tad-djamanti. Kien 75 sena ilu meta l-qanpiena l-kbira tbierket mill-Isqof ta' dak iż-żmien u ttellgħet fil-kampnar tal-knisja parrokkjali.

## Il-benefatturi Zammit u Inguanez

Il-benefatturi li hallsu għall-qanpiena l-kbira kienu Mikiel Zammit, magħruf bhala l-Mejlaq, u martu Giovanna mwielda Inguanez. Mikiel Zammit, flimkien ma' martu u niesha, kien diġà wera ruhu benefattur sinjifikanti tal-festa ta' Santa Marija u tal-parroċċa ta' l-Imqabba fis-snin ta' qabel. Il-familji Zammit u Inguanez ma' familji oħrajn kienu minn ta' quddiem biex kmieni fis-snin 20 tas-seklu l-iehor kienet saret il-vara l-kbira ta' l-Inkronazzjoni. Fl-1928, Mikiel Zammit u oħt martu, Grazzja



Mikiel Zammit, il-Mejlaq, mal-qanpiena l-kbira li hu u martu, Giovanna mwielda Inguanez, kienu hallsu għaliha


Inguanez, kienu hallsu biex saret il-bradella ta' l-istatwa titolari meta x-xbigha ta' l-injam ta' Santa Marija kien sarilha l-pedestall tal-fidda. Jidher li kien Mons. Giovanni Battista Ghigo mill-Imqabba, li dak iż-żmien kien Arċipriet iż-Żurriq u li kien espert fit-tonalitaċċ tal-qniepen, li mbagħad kien hajjar għall-proġett tal-qanpiena lill-familja Zammit meta kien kellem lil iben Mikiel Zammit, Wenzu.

## Il-funderija Barigozzi ta' Milan

Il-qanpiena l-kbira kienet ordnata għand il-funderija magħrufa Taljana Fratelli Barigozzi ta' Milan li għamlet hafna qniepen fl-Italja u f'pajjiżi oħra kif ukoll diversi qniepen f'Malta fosthom il-qanpiena l-kbira ta' Birkirkara (li ttellgħet tliet ġimgħat wara dik ta' l-Imqabba). Fil-festa tal-Qalb ta' Gesù ta' l-1931, il-fonditur Prospero Barigozzi nnifsu tela' fil-kampnar tal-knisja ta' l-Imqabba biex jara u jisma' l-qniepen l-oħrajn halli jkun jaf sew x'ton kien mehtieg għall-qanpiena l-kbira. Sar ftehim bejn Mikiel u Giovanna Zammit min-naha l-wahda u d-ditta Barigozzi min-naha l-oħra li ntrabtet li tfondi qanpiena b'nota mużikali 'si' grave' u li kellha tizen madwar 2000 kilogramm. Il-ftehim kien jgħid li l-qanpiena kellha tinhadem skond kif titlob l-arti u s-sengħa u l-bronż kellu jkun ta' l-aqwa kwalità. Dwar il-permess mehtieg biex issir qanpiena ġdida, tressaq rikors fil-Kurja mill-Kappillan Pacifico Mifsud fl-10 ta' Ġunju 1931.

## Minn Milan għal Genova, Malta u l-Imqabba

Wara li l-qanpiena tlestiet fil-funderija Barigozzi f'Milan, din ittiedet il-port ta' Genova



Mument mit-tluġ tal-qanpiena l-kbira bil-kampnar imżejjen hu u jilqagħha

minn fejn telqet lejn Malta fis-16 ta' Diċembru 1931 fuq il-vapur 'Garibaldi' u waslet fit-22 ta' Diċembru 1931. Imbagħad ingarret fuq karru miġbud mill-Imqabbin. Meta waslu fit-telgħa ta' Hal Luqa, il-karru nġibed minn trakk tal-linja. Il-qanpiena jingħad li kienet mghottija b'bandiera Maltija u l-ilsien tagħha kien maqluġ u mqieghed fit-trakk biex ma ssirlux hsara. It-trakk wasal l-Imqabba hdejn l-iskola fejn marru hafna nies u t-fal harġu mill-iskola biex jarawha. Wara, ingarret minn Triq il-Karmnu għal fuq iz-zuntier in-naha tal-kappellun ta' l-Agunija. Il-gazzetta 'Malta' tat-30 ta' Diċembru 1931 irrappurtat li hafna nies marru jammirawha sakemm damet fuq iz-zuntier. L-armar u kull ma kien jinhtieg għat-tluġ tagħha nġieb u ntrama mis-suldati tar-Royal Malta Artillery bis-sehem ta' hafna rġiel Imqabbin. Peress li l-qanpiena hi usa' mill-arkata tal-kampnar, inqalghu l-balavostri u xi ċnagen mill-koxxa tal-kampnar biex il-qanpiena setgħet tghaddi.

## Il-maltemp idewwem it-tluġ

Iċ-ċerimonja u l-hidma tat-tluġ kienet bdiet fid-9 ta' filgħodu tal-Hadd

